

### కూలీ దంపతుల కల సాకారం.. డాక్టర్ గా నిలిచిన ఉదయశ్రీ

తొలి సమయం కొత్తగూడ 30 మే 2026



పేదరికాన్ని జయించి, తల్లిదండ్రుల కలను సాకారం చేస్తూ కొత్తగూడకు చెందిన యువతి జిమ్మిడి ఉదయశ్రీ ఎంబీబీఎస్ పూర్తి చేసి వైద్యురాలిగా నిలిచింది. ఈ సందర్భంగా గ్రామస్థులు, బంధుమిత్రులు ఆమెను అభినందనలతో ముంచెత్తుతున్నారు. కొత్తగూడకు చెందిన జిమ్మిడి శ్రీనివాస్, పావని దంపతులు కూలీ పనులు చేస్తూ కుటుంబాన్ని పోషించేవారు. ఆర్థిక ఇబ్బందులు, ఎన్నో కష్టనష్టాలు ఎదురైనా తమ కుమార్తెను ఉన్నత చదువులు చదివించాలనే సంకల్పంతో ముందుకు సాగారు. తమ అవసరాలను పక్కన పెట్టి, బిడ్డ భవిష్యత్తు కోసం అహర్నిశలు శ్రమించారు. తల్లిదండ్రుల త్యాగం, ప్రోత్సాహాన్ని స్ఫూర్తిగా తీసుకున్న ఉదయశ్రీ నార్సింగ్ పర్షానింగ్ కామినేని మెడికల్ కళాశాలలో ఎంబీబీఎస్ విద్యను విజయవంతంగా పూర్తి చేసింది. బడెళ్ల పాటు కష్టపడి చదివి వైద్యురాలిగా ఆర్థిక సాధించింది. నేడు కుమార్తె మెడలో సైతస్కోప్ చూడగానే ఆ తల్లిదండ్రుల ఆనందానికి అవధులు లేకుండా పోయాయి. వారి కష్టానికి లభించిన గొప్ప ఫలితంగా ఉదయశ్రీ విజయం నిలిచింది. పట్టణం, కృష్ణా తల్లిదండ్రుల ఆశీస్సులు ఉంటే ఏ లక్ష్యాన్ని సాధించవచ్చని ఆమె నిరూపించింది. ఉదయశ్రీ సాధించిన ఈ విజయం కొత్తగూడ మండలానికే గర్వకారణంగా నిలవడంతో పాటు గ్రామీణ ప్రాంతాల విద్యార్థులకు స్ఫూర్తిదాయకంగా మారింది.

## వరద ముప్పు నివారణకు ముందస్తు చర్యలు



### - బదిలీపై వెళ్తున్న అధికారులకు ఘన సన్మానం

తొలి సమయం, ఇబ్బందు: మే, 30:

రానున్న వర్షాకాలాన్ని దృష్టిలో ఉంచుకుని పట్టణ ప్రజలకు వరదల వల్ల ఎలాంటి ఇబ్బందులు తలెత్తకుండా ముందస్తు చర్యలు చేపట్టాలని ఇబ్బందు మున్సిపల్ పాలకవర్గం అధికారులను ఆదేశించింది. శనివారం మున్సిపల్ కార్యాలయంలో నిర్వహించిన సాధారణ కౌన్సిల్ సమావేశంలో పట్టణ అభివృద్ధి, ప్రజారోగ్యానికి సంబంధించిన తొమ్మిది ముఖ్య తీర్మానాలను సభ్యులు ఏకగ్రీవంగా ఆమోదించారు. సమావేశంలో ముఖ్యంగా

పట్టణంలోని బుగ్గవాగు పరిసర ప్రాంతాలు, వరద ముప్పు ఉన్న లోతట్టు ప్రాంతాల పరిస్థితిపై చర్చించారు. భారీ వర్షాలు కురిసే సమయంలో ప్రజలకు ఇబ్బందులు కలగకుండా డ్రైనేజీల పూడికతీత పనులు చేపట్టడం, వరద నీటి పారుదల కోసం అవసరమైన ప్రత్యామ్నాయ ఏర్పాట్లు చేయడం, సమస్యాత్మక ప్రాంతాలను క్షేత్రస్థాయిలో పరిశీలించడం వంటి అంశాలపై పాలకవర్గం అధికారులకు పలు సూచనలు చేసింది. అలాగే పట్టణంలో పారిశుధ్య నిర్వహణ, ప్రజారోగ్య పరిరక్షణ, మౌలిక వసతుల అభివృద్ధికి సంబంధించిన పలు అంశాలపై సభ్యులు చర్చించి అవసరమైన చర్యలు తీసుకోవాలని అధికారులను ఆదేశించారు. బదిలీపై వెళ్తున్న



అధికారులకు ఘన వీడ్కోలుసమావేశం అనంతరం ఇబ్బందు మున్సిపాలిటీలో సుదీర్ఘకాలం సేవలందించి బదిలీపై వెళ్తున్న మున్సిపల్ మేనేజర్ అంకు షావలి, మున్సిపల్ ఫిట్టర్ ఉట్ట ఈశ్వరయ్య, జవాన్ మాట్ల శ్రీసులకు మున్సిపల్ పాలకవర్గం, అధికారులు ఘనంగా సన్మానం చేసి వీడ్కోలు పలికారు. వారి సేవలను కొనియాడుతూ శాలువాలు కప్పి, జ్ఞాపికలు అందజేసి సత్కరించారు. మున్సిపాలిటీ అభివృద్ధికి వారు చేసిన కృషిని ఈ సందర్భంగా పలువురు ప్రశంసించారు. ఈ కార్యక్రమంలో మున్సిపల్ చైర్మన్ దొడ్ల కిరణ్ మిత్ర దానియల్, వైస్ చైర్మన్ పెండేల రాజు, కౌన్సిలర్లు కొర్లపాటి శివకిరణ్, మెరుగు కార్తీక్, రంప రమ్య, దండు సారయ్య, కో-ఆప్షన్ సభ్యులు మదుగు సాంబమూర్తి, పర్రె స్వర్ణలత, మున్సిపల్ కమిషనర్ సిహెచ్ శ్రీకాంత్, డిఈ మురళి, ఏఈ సవీన్ తదితరులు పాల్గొన్నారు.

### అక్రమ మట్టి మాఫియాపై రైతుల సమరభేరి

తహసీల్దార్ కార్యాలయం ముట్టడి.. చర్యలు తీసుకోవాలని డిమాండ్



తొలి సమయం కొత్తగూడ 30 మే 2026

గూడూరు మండలంలో అక్రమ మట్టి తవ్వకాలు, రవాణాపై రైతులు ఆగ్రహం వ్యక్తం చేస్తూ తహసీల్దార్ కార్యాలయం ముందు ధర్నా నిర్వహించారు. వ్యవసాయ భూములు, చెరువులు మరియు సహజ వనరులకు నష్టం కలిగే విధంగా అక్రమంగా మట్టి తవ్వకాలు కొనసాగుతున్నాయని రైతులు ఆరోపించారు. అక్రమ తవ్వకాలను అడ్డుకునేందుకు ప్రయత్నించిన తమపై జేసీబీ యాజమాన్యం మరియు సంబంధిత వ్యక్తులు దాడికి పాల్పడ్డారని రైతులు పేర్కొన్నారు. ఈ ఘటనపై బాధిత రైతులు తహసీల్దార్ కోమలకు లిఖితపూర్వక ఫిర్యాదు అందజేశారు. అక్రమ మట్టి తవ్వకాలను వెంటనే నిలిపివేయడంతో పాటు బాధ్యులపై కఠిన చర్యలు తీసుకోవాలని రైతులు డిమాండ్ చేశారు. లేకపోతే తమ ఆందోళనను మరింత ఉధృతం చేస్తామని హెచ్చరించారు. ఫిర్యాదును స్వీకరించిన తహసీల్దార్ కోమల ఘటనపై విచారణ చేపట్టి, చట్టపరమైన చర్యలు తీసుకుంటామని రైతులకు హామీ ఇచ్చారు. ఈ కార్యక్రమంలో పెద్ద సంఖ్యలో రైతులు పాల్గొని తమ నిరసనను వ్యక్తం చేశారు.